



स्थानीय राजपत्र

खाँडादेवी गाउँपालिकाद्वारा प्रकाशित

खण्ड ३) माकादुम, रामेछाप, माघ १० गते, २०७६ साल (संख्या १३)

भाग २

खाँडादेवी गाउँपालिका

खाँडादेवी गाउँपालिकाको गाउँ कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ।

गोठ/भकारो सुधार कार्यक्रम सम्बन्धी कार्यविधि, २०७६

प्रस्तावना:

खाँडादेवी गाउँपालिकाको आर्थिक विकासमा कृषि क्षेत्रको अग्रणि भूमिका रहेको छ। माटोको उर्वराशक्ति कायम गर्दै कृषिक्षेत्रको दिगो विकास गरी खाद्यान्नमा आत्मनिर्भर हुने संभावना प्रवल रहेको छ। बोट बिरुवालाई आवश्यक खाद्यतत्व प्रयाप्त मात्रामा पूर्ति गर्न प्राङ्गारिक/रासायनिक मलको आवश्यक पर्ने भएकोले रासायनिक मल समयमा उपलब्ध नहुँदा वर्षेनी कृषकहरूले समस्या व्यहोर्नु परेको छ। कृषि व्यवसायलाई दिगो र उत्पादनशील बनाउन गुणस्तरीय प्राङ्गारिक बस्तुको विकल्प छैन। गाईबस्तुको मलमुत्रमा पाइने खाद्यतत्वलाई बचाउन र गुणस्तर बृद्धि गर्न भकारो सुधार एक महत्वपूर्ण रहेको र भकारो सुधारबाट प्राङ्गारिक खेतीमा समेत महत्वपूर्ण योगदान दिनसक्ने भएको यथार्ततालाई समेत मध्यनजर गरी रासायनिक प्रभावबाट मानव स्वास्थ्यमा पर्न सक्ने प्रभावलाई केही हदसम्म कमगरी पर्यावरण संरक्षणमा समेत महत्वपूर्ण भूमिका खेल्न भएकोले भकारो सुधार गरी मल व्यवस्थित गर्नको लागि भकारो सुधार कार्यक्रम संचालन कार्यविधि खाँडादेवी गाउँपालिका निर्माण गरिएको छ।

परिच्छेद १

१. संक्षिप्त नाम र प्रारम्भ:

- क) यस कार्यविधिको नाम "गोठ/भकारो सुधार कार्यक्रम सम्बन्धी कार्यविधि, २०७६ रहनेछ।
- ख) यो कार्यविधि खाँडादेवी गाउँपालिका गाउँकार्यपालिकाको बैठकले स्वीकृत भएको मितिबाट प्रारम्भ हुनेछ।

२. परिभाषा: विषय वा प्रसङ्ग अर्को अर्थ नलागेमा यस कार्यविधिमा:

- क) "कार्यपालिका" भन्नाले खाँडादेवी गाउँपालिकाको कार्यपालिकालाई सम्झनु पर्दछ।

- ख) "सेवाकेन्द्र" भन्नाले खाँडादेवी गाउँपालिकाको कृषि/पशु सेवा शाखा सम्झनु पर्दछ।
- ग) "वडा" भन्नाले खाँडादेवी गाउँपालिकाको वडालाई सम्झनु पर्दछ।
- घ) "शाखा" भन्नाले खाँडादेवी गाउँपालिकाको पशु सेवा शाखा सम्झनु पर्दछ।
- ङ) "कार्यक्रम" भन्नाले गोठ/भकारो सुधार कार्यक्रमलाई सम्झनु पर्दछ।
- च) "समिति" भन्नाले गाउँपालिकास्तरीय कृषि विकास समितिलाई सम्झनु पर्दछ।

३. कार्यक्रम संचालनको उद्देश्य:

भकारो/गोठ सुधार कार्यक्रमको उद्देश्य देहाय बमोजिम रहनेछ।

- क) गुणस्तरी गोठमेलको उत्पादन तथा प्रयोग मार्फत प्रांगारिक उत्पादनलाई जोड दिने
- ख) रासायनिक मलको प्रयोग कम गरी कृषि उत्पादन लागत घटाउने।
- ग) दिगो कृषि विकास गरी खाद्य सुरक्षामा योगदान पुर्याउने।
- घ) कम्पोष्ट मल तयार गरी वातावरण स्वस्थ राख्ने।

परिच्छेद-२

४. अनुदान दिने आधारहरू:

- क. गाई/भैसी कम्तिमा १ माउ हुनपर्नेछ
- ख. बाख्रा कम्तिमा १० माउ हुनपर्नेछ।
- ग. बंगुर कम्तिमा ५ माउ हुनुपर्नेछ।
- घ. तरकारी खेति अनिवार्य गरेको हुनुपर्नेछ।

५. छनौट समिति: खाँडादेवी गाउँपालिकामा गठन गरिएको कृषि विकास समिति वा आर्थिक विकास समिति द्वारा छनौट कार्य सम्पन्न गरिन्छ।
६. छनौट समितिको काम, कर्तव्य र अधिकार: छनौट समितिको काम, कर्तव्य र अधिकार देहाय बमोजिम हुनेछः
- क) प्रकाशित सुचना अनुसार प्राप्त निवेदनका आधारमा लाभग्राहीको प्राथमिकीकरण गर्ने,
- ख) लाभग्राहीको छनौट गर्ने
- ग) कार्यक्रम सम्झौता गरी कार्यान्वयनको चरण लैजाने

परिच्छेद ३

कार्यक्रम संचालन प्रकृया

७. संचालन विधि:

- १) आवेदन पेश गर्नको निम्ति सार्वजनिक सूचना अनुसूची १ अनुसार प्रकाशन गरिनेछ।
- २) स्थलतग अनुगमन तथा सम्बन्धित प्राविधिकले पेश गरेको प्रतिवेदनको आधारमा छनौट समितिले कार्यक्रम छनौट गर्नेछ।
- ३) छनौट भएका कृषक, फर्म र सहकारी संग सम्झौता गरी कार्यान्वयन गरिनेछ।

४. कार्यक्रम संचालन गरिने वडाहरु: खाँडादेवी गाउँपालिकाका सबै वडाहरुमा यो कार्यक्रम संचालन गरिनेछ।

५. कार्यक्रम संचालन गरिने वडा तथा समूह छनौट: गाउँपालिकाको वार्षिक स्वीकृत कार्यक्रम र गाउँपालिकाले गरेको सूचना अनुसार कृषक, कृषक समूहले गरेको प्रस्तावको आधारमा कृषि विकास समितिले छनौट गर्नेछ।

६. न्यूनतम मापदण्ड पुरा हुनुपर्नेछ: भकारो सुधार गर्दा पशुका लागि गहुँत नचुहिने गरी पक्का गरिनु पर्ने, गहुँत संकलन ट्यांकीको व्यवस्था हुनुपर्ने र भकारो मलखाद फ्याँक्ने खाडललाई घामपानीबाट जोगाउनका लागि छानाको ब्यवस्था गरेको र प्राविधिकले तोके अनुसारको मापदण्ड पुरा गरेको हुनुपर्नेछ।
७. अनुदान रकमको व्यवस्था: समितिबाट छनौट भएका कृषक ,कृषक समूहलाई मूल्यांकन गरी प्रति भकारो सुधारका लागि ५०% सम्म वा बढिमा २०,०००/- अनुदान रकम अथवा सो बराबरको सामग्री उपलब्ध गराइने छ।
८. अनुदान रकम प्रवाहको व्यवस्था: भकारो सुधार कार्य सम्पन्न भएपछि सम्बन्धित वडाको सिफारिश, निर्माण गरिएको भकारो स्वयं बसेको फोटो तथा विल भरपाई पेश भएपछि मात्र कृषकलाई खाँडादेवी गाउँपालिकाले अनुदान उपलब्ध गराउनेछ। भकारो सुधार कार्यक्रमको लागि गाउँपालिका कार्यलयबाट ५०% र कृषक ५०% बराबरको रकम जनश्रमदान गर्नुपर्नेछ।
९. कारवाहीको व्यवस्था: प्रस्ताव स्वीकृत भएका युवा कृषकहरुले स्किम र सम्झौता अनुसार कार्यक्रम सम्पन्न नगरी प्राप्त अनुदानलाई दुरुपयोग गरेको पाईएमा प्रचलित ऐन, नियम तथा कानुन वमोजिम कारवाही गरी सरकारी रकम असुल उपर गरिनेछ।

परिच्छेद ४

अनुगमन तथा मूल्याङ्कन

१०. कार्यक्रम अनुगमनको व्यवस्था: संचालित कार्यक्रमको अनुगमन, मूल्याङ्कन गाउँपालिका, वडा कार्यलय, कृषि विकास शाखा, पशु विकास शाखाले गर्नसक्नेछ।
११. निर्देशन दिन सक्ने: कार्यक्रम सम्बन्धमा खाँडादेवी गाउँपालिकाले आवश्यकता अनुसार निर्देशन दिन सक्नेछ।
१२. बाधा अड्काउ फुकाउने: यस कार्यविधिमा कुनै अस्पष्टता एवं दुविधा उत्पन्न भएमा गाउँ कार्यपालिकाले बाधा अड्काउ फुकाउन सक्नेछ।
१३. थपघट र हेरफेर गर्न सक्ने:
- यो कार्यविधि कार्यान्वयनलाई थप व्यवस्थित र प्रभावकारी बनाउन गाउँ कार्यपालिकाले आवश्यकता अनुसार यस कार्यविधिमा थपघट, हेरफेर वा संशोधन गर्नसक्नेछ।
 - यस कार्यविधिको कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फुकाउने प्रयोजनका लागि गाउँपालिकाले आवश्यकता अनुसार व्यख्या गर्न सक्नेछ।

अनुसूची-१

कार्यक्रम सञ्चालनको लागि प्रस्ताव आब्हान सम्बन्धी सुचना

प्रथम पटक प्रकाशित सुचना मिति:

खाँडादेवी गाउँपालिका पशुपन्छी सेवा शाखा आ.व को वार्षिक स्विकृत कार्यक्रम अनुसार किसानहरुको लागि ५० प्रतिशत साझेदारी अनुदानमा तपशीलका कार्यक्रमहरु सन्चालन हुने भएकोले यो सुचना प्रथम पटक प्रकाशन भएको मितिले १५ दिन भित्र रीतपूर्वक आवेदन दिनुहुन यो सुचना प्रकाशित गरिएको छ।

अनुदान दिने आधारहरु:

क. गाई/भैसी कम्तिमा १ माउ हुनपर्नेछ

ख. बाखा कम्तिमा १० माउ हुनपर्नेछ।

ग. बंगुर कम्तिमा ५ माउ हुनुपर्नेछ।

घ. तरकारी खेति अनिवार्य गरेको हुनुपर्नेछ।

सि.न	सन्चालन गरिने कार्यक्रमहरु	शाखाको अनुदान रकम	कृषकको अनुदान न्युनतम रकम रु.	जम्मा लगानि रु.
१.	थलो/गोठ/भकारो सुधार गाईमा			
२.	थलो/गोठ/भकारो सुधार गाईमा बंगुरमा			
३.	थलो/गोठ/भकारो सुधार गाईमा बाखामा			

आवश्यक कागजातहरु:

१. अनुसूची २ अनुसारको आवेदन फाराम
२. अनुसूची ३ अनुसारको संक्षिप्त कार्ययोजना
३. नेपाली नागरिकता र वडाको शिफारिस

४. जग्गाधनी प्रमाण पुर्जा वा लिज- भाडा, ठेक्का, अधियामा भए कस्तिमा ५ वर्षे सम्झौतापत्र ।
५. अन्य प्रमाणित पत्रहरु (तालिम) को प्रतिलिपिहरु

.....
प्रमुख प्रशासकीय अधिकृत

अनुसुची-२

फार्मथलो गोठ भकारो सुधार कार्यक्रम आर्थिक वर्ष

मिति:

श्रीमान शाखा प्रमुख ज्यु
पशुपन्ध्री विकास शाखा
माकादुम, रामेछाप

विषय: फार्म सुधार कार्यक्रम उपलब्ध गराई पाउँ भन्ने बारे।

महोदय,

उपरोक्त विषयमा यस शाखाको मिति गते प्रकाशित सुचना अनुसार (गाई भैसी बाखा बंगुर को फार्म सुधार गर्ने कार्यमा सहयोग पुग्ने आशा राखी आवश्यक कागजात संगलन गरी अनुदान रकम उपलब्ध गराई दिनु हुन अनुरोध गर्दै यो निवेदन पेश गर्दछु। साथै मैले अनुदान सहयोग रकम प्राप्त गरेमा कार्यालयको नियम अनुसार कार्य गर्नेछु।

तपशील:

१. अनुसुची २ अनुसारको आवेदन फाराम।
२. अनुसुची ३ अनुसारको संक्षिप्त कार्ययोजना
३. नेपाली नागरिकता र वडाको शिफारिस
४. जाग्गाधनी प्रमाण पत्र
५. अन्य प्रमाणित प्रमाणपत्रहरू (तालिम) को प्रतिलिपिहरू

निवेदनको नाम:

दस्तखत र छाप:

अनुसूची- ३

फार्म/थलो/गोठ/भकारो सुधार कार्यक्रम आर्थिक वर्ष.....

व्यवसायीक फार्म/कृषकको नाम:

ठेगाना: वडा न: गाउँ/टोल

पशुपालन गरेको स्थान: सम्पर्क न:

व्यवसायीक फार्म/कृषकले संचालन गरिने कार्य प्रस्तावित योजना

विवरण:

क्र.स	संचालन गरिने क्रियाकलाप	अपेक्षित अनुदान सहयोग रु.	निजि लगानि रु.	जम्मा लगानी रु.
१.				
२.				

विस्तृत विवरणहरु:

कार्यक्रम अनुसार मैले (गाईभैसी बाखा बंगुर कुखुरा विगत..... वर्षमहिना देखि निरन्तर पाल्दै आईरहेको छु..... जातको माउ..... वटा, घासँ..... जातको कठामा जगाउनुका साथै.....कठामा तरकारी खेति समेत गरिरहेको छु। हाल परिवारमा..... पुरुष रमहिला रहेको छौ।

निवेदक:

निवेदकको फार्मको नाम:

दस्तखत:

छाप:

मिति:

कार्यपालिकाबाट स्वीकृत मिति: २०७६।०९।२६

प्रमाणीकरण मिति: २०७६।१०।१०

आज्ञाले,
महाप्रसाद दंगाल
प्रमुख प्रशासकीय अधिकृत